
ƏBDÜLƏZİZ BUXARİYƏ GÖRƏ ƏMR MƏFHUMU” 
i.e.n. Mübariz Camalov” 


Əmr məfhumu dilçilik, məntiq, bəlağat elmləri ilə yanaşı fiqh üsulunun 
da mühüm məfhumlarından biridir. Əmrin fiqh üsulu baxımından əhəmiy- 
yətli olmasının səbəbi dini ehkamın böyük bir qisminin əmr formasında olan 
nəslərə əsaslanmasıdır. Bununla əlaqədar olaraq məşhur hənəfi fəqihi Sə- 
raxsi Üsul adlı əsərinə əmr məfhumu ilə başlarkən, kitaba bu mövzuyla 
başlamasının səbəbini belə izah edir: əmr məfhumu fiqh üsuluna başlanğıc 
olaraq ən uyğun məfhumdur, çünki əmr məfhumu ilə halallar haramlardan 
ayrılır və bu şəkildə şəri ehkam bilinir". Buxarinin əmr məfhumuna verdiyi 
əhəmiyyəti də dörd ciltlik Kagful-Osrar adlı məşhur fiqh üsulu əsərinin bir 
cildini əmr məfhumuna sərf etməsindən anlaya bilərik. 

Müxtəlif tərifləri olan əmrin Əbdüləziz Buxari tərəfindən də doğru qəbul 
edilən tərifi belədir: əmr, üstünlük yolu ilə felin tələb olunmasina dəlalət 
edən sözdür”. Bu tərif içərisində üç ünsürə diqqət yetirmək lazımdır. Bunlar 
söz, fel və felin yerinə yetirilməsini tələb edən, danışanla dinləyən arasındaki 
münasibət, yəni əmr edənin qarşısındakından mövqe cəhətdən üstün olması. 
Bu ünsürlər haqqında geniş məlumat vermək daha məqsədəuyğundur. 

Əmrin ünsürlərindən biri olan söz, əmr etmə felinin söz ilə olduğunu 
göstərir. Yəni əmrdən danışmaq üçün sözlü bir buyuruğun, kəlamın olması 
lazımdır. Kəlam xaricindəki ünsiyyət vasitələri yaxud hər hansı bir hərəkətin 
edilməsi əmr mənasına gələ bilməz. Bununla birlikdə əmrin mahiyyətinin 
kəlam olduğunu düşünməmək lazımdır. Buxari və bir çox digər üsul aliminin 
də qeyd etdiyi kimi əmrin həqiqi varlığı insanın daxilində mövcud olan 


“ Bu məqalə 2006-cı ildə Mərmərə universiteti Humanitar Elmlər İnstitutunda 
müdafiə olunan “Əbdüləziz Buxariyə görə əmr məfhumu” adlı doktorantura 
dərəcəsi elmi işinin xülasəsidir. 

“ BDU İlahiyyat fakültəsinin müəllimi. 

' Səraxsi,, Əbu Bəkir Məhəmməd ibn Əhməd, Usulus-Saraxsi, thq., Əbul-Vəfa əl- 
Əfqani, Darul-Kutubil-İlmiyyə, Beyrut, 1, 11. 

? Buxari, Kəşful-Əsrar, I, 242. 

tələbdir, ancaq insanların daxilindəki mənaları bilmək mümkün olmadığı 
üçün əmr bildirən kəlam əmrin həqiqəti olaraq qəbul edilir”. 

Əmrin tərifindən öyrəndiyimiz başqa bir ünsür feldir. Bir tələbin əmr 
olaması üçün tələb olunanın bir fel, hərəkət olması lazımdır. Üsul alimləri 
arasında felin yerinə yetirilib yetirilməməsinin əmrin meydana gəlməsinə 
təsiri ixtilaflıdır. Buxari bunu itimar kəliməsi ilə ifadə edir və bu kəlimənin 
təsirli olduğuna diqqəti çəkir. Buna görə sındırmaq feli sınmaya bağlıdır və 
sındırılan şey sınmadığı müddətcə sındırma felinin meydana gəldiyini deyə 
bilmərik. Buna bənzər şəkildə itimar olmadığı zaman da əmr meydana 
gəlmiş sayılmaz. Ancaq əgər itimar zəruri olarsa, yəni ilahi əmr əmr olu- 
nanın meydana gəlməsini zəruri edərsə, o zaman insanın iradəsi aradan qal- 
xar", Çünki tələb etmə eşidənin seçmə imkanına bağlıdır. İnsanın feli yerinə 
yetirib yetirməmə seçiminin olmaması halında tələbdən danışmaq olmaz. 
Xüsusilə şəri hökmlər mənasında olan tələbdə eşidənin feli yerinə yetirmədə 
azad iradəsi olması lazımdır. 

Əmrin həyata keçməsi üçün insanın ona əmr olunan feli yerinə yetirmə 
gücünə sahib olması lazımdır. Əksi halda bunu bir əmr olaraq görə bilmərik. 
Çünki, əmr bir felin həyata keçməsi istəndiyi zaman verilər. İnsanın gücünün 
fövqündə bir felin əmr forması ilə tələb olunması bu əmrin həqiqi deyil, 
məcazi mənada olduğunu göstərər. Məsələn, Quranın bir bənzərinin insanlar 
tərəfindən yazılmasının mümkün olmadığını bildirən ayədə” belə bir misala 
rastlamaq mümkündür. Bu ayədəki əmr forması insanları bu barədə aciz 
qoymaq üçün işlədilmişdir. Beləliklə əmrdən danışmaq üçün insan qüdrə- 
tinin şərt olduğunu qəbul edən Buxari “Allah hər kəsi ancaq qüvvəsi yetdiyi 


© ayəsini də bu fikrinə dəlil göstərir. İnsanın güc yetirmədiyi 


qədər yükləyər 
bir şeyin şəriətdə əmr olunmaması da bunun başqa bir dəlilidir”. 

Əmrin tərifindəki başqa bir ünsür əmr edənlə əmr olunan insan 
arasındakı münasibətdir. Əmrin ən əhəmiyyətli məsələlərindən biri olan 
əmrin mucəbinin təsbitində bunun çox böyük yeri var. Çünki əmrin həqiqət 


yaxud məcaz olduğunu müəyyənləşdirmək üçün diqqət olunması lazım olan 


> Buxari, Kəşfizl-Əsrar, I, 242. 

“ Buxari, Kəşfu- Əsrar, I, 271-271. 
” Bəqərə, 2/23. 

7 Bəqərə, 2/286. 

7 Buxari, Kəşful-Əsrar, 1, 408. 

ilk xüsus əmr edənlə əmr olunan arasındakı münasibətdir. Başqa sözlə eşidən 
əmr olunan vəsfini daşımalıdır. Əmr formasının əmr bildirməsi üçün əmr 
olunan şəxsin şəri cəhətdən məmur olması lazımdır". Buna dini terminolo- 
giyada əhliyyət deyilir. Əhliyyət, insanın lehinə və əleyhinə olan şəri haqlara 
səlahiyyətli olmasıdır. Bu səlahiyyət Allahın “Biz əmanəti göylərə, yerə və 
dağlara təklif etdik: onu yüklənməkdən çəkindilər. Onu insan yükləndi”” 
ayəsi ilə insana yüklədiyi əmanətdir. 

Əmr məfhumuna bağlı olan mövzulardan ən əhəmiyyətlisi əmrin mucə- 
bidir, yəni əmr formasının nəticəsi yaxud bu formanın ifadə etdiyi mənadır. 
Əmr formasının ifadə etdiyi mənanı təyin etmək üçün əvvəlcə bu formanın 
işlədildiyi mənalara nəzər salmaq lazımdır. Üsul almlərinin əmrin işlədildiyi 
mənaların sayı haqqında müxtəlif görüşləri var. Buxari bunlardan on sekki- 
zinin daha doğru olduğunu bildirir və bunları misalları ilə birlikdə belə sıra- 
Пут: 

1. Уйсир: Namazı qılın və zəkatı verin ". 

2. Nədb: Onlarla mükatəbə edin. 

3. İrşad: Alış-veriş etdiyiniz vaxt şahid tutun!” 

4. Mübahlıq: Allahın sizə öyrətdiyi ilə təlim edib əhliləşdirdiyiniz yırtıcı 
heyvanların ovladıqları da sizə halaldır”. 

5. İkram: Ora (cənnətə) sağ-salamat və əmin olaraq daxil olun”. 

6. Neməti xatırlatma: Allahın sizə rizq olaraq verdiklərindən yeyin”. 

7. Təhqir: Bir dad görək! Sən ki çox qüvvətli , möhtərəm bir şəxs idinl ” 

8. Bərabərləşdirmə: Səbr edin yaxud etməyin”. 

9. Təəccüb: Onlar bizim hüzurumuza gələcəkləri gün elə yaxşı eşidəcək, 


elə yaxşı görəcəklər kil" 


5 Səraxsi, Usulus-Saraxsi, I, 11. 
” Əhzab, 33/72. 

10 Bəqərə, 2/34. 

П Nur, 24/33. 

12. Bəqərə, 2/282. 
9 Maidə, 5/4. 

14 Hicr, 15/46. 

5 Ənam, 6/142. 

16 Duxan, 44/49. 
17 Tur, 52/16. 

"8 Məryəm, 19/38. 

10. Yaratma və kamillik qüdrəti: Bir işin yaranmasını istədiyi zaman, 
ona yalnız: Ol! deyər, o da olar/”. 

11. Həqir görmə: Sehirbazlar gəldikdə Musa: “Nə atacaksanızsa, atın, 
dedi”. 

12. Bildirmə: Qazandıqlarının cəzası olaraq az gülüb, çox ağlasınlar”). 

13. Təhdid: İstədiyinizi edin”. 

14. Xəbərdarlıq: De ki: (istədiyiniz kimi) yaşayın”. 

15. Aciz buraxma: Əgər bəndəmizə nazil etdiyimizə şəkkiniz varsa, siz 
də ona bir bənzər surə gətirin!” 

16. Kiçiltmə: Biz də onlara: “Həqir meymunlar olun” dedik”. 

17. Təmənni: Ey uzun gecə, artıq açıl!” 

18. Öyrətmə: Həzrət Peyğəmbərin İbn Abbasa “Önündən yel” deməsi 
bunun misalıdır. 

19. Dua: Allahım, məni bağışla. 

Əmr formasının yuxarıdakı mənalarda işlədilməsi xüsusunda alimlərin 
ittifaqı var. Bundan əlavə əmr formasının bu mənalarda işlədilməsinin həqiqi 
deyil, məcazi olduğu da da hər kəs tərəfindən qəbul olunur”. Çünki məsələn, 
“Ora (cənnətə) sağ-salamat və əmin olaraq daxil olun” ayəsinin ikram oldu- 
ğu yalnız konteksdən anlamaq mümkündür. Halbuki əmr formasının həqiqi 
mənası ikram olsaydı, konteksə baxmadan bunun anlaşılması lazım olardı. 

Əmrin mucəbi haqqında dörd fərqli anlayış mövcuddur. Bunlar vücub, 
nədb, ibaha və təvəqdüf anlayışlarıdır. 

Vücub. Buxari əmrin dəlalətindən bəhs edərkən, əmr formasının xas 
(xüsusi) söz olduğunu vurğulayır. Müəllif hər sözün bir mənasının olduğu dil 
qaydasını qeyd etdikdən sonra əmr formasının da xas bir söz olması səbəbi 


19 Bəqərə, 2/117. 

20 Yunus, 10/80. 

*! Tövbə, 9/82. 

22 Fussilət, 41/40. 

“ İbrahim, 14/30. 

** Bəqərə, 2/23. 

2 Bəqərə, 2/65. 

20 İmrulqeys, Divanu İmrulqeys, Qahirə, ty., 18. 

27 Buxari, Kəşful-Əsrar, І, 255; Razi Əbu Abdullah Fəxrəddin Məhəmməd ibn 
Ömər, Məhsul fi ilmi usulil-fiqh, Məkkə, 1997, TI, 39. 

ilə bir mənaya dəlalət etməsi lazım olduğunu bildirir””. Xas söz, əhatə etdiyi 
fərdlərə tək-tək dəlalət edən, bir məna qarşılığında qoyulmuş (vəz olunmuş) 
sözdür””. Məsələn, xüsusi isimlər Əhməd, günəş kimi, cins isimlər ağac, çay 
kimi vs. Bu tərifdə mövzumuzla əlaqəli olan ünsür əmrin xas söz olmasıdır. 
Sözün tək məna üçün vəz olunması, bu sözün başqa bir məna ifadə etməməsi 
deməkdir. Yəni, xas söz olan əmrin bir məna ifadə etməsi zəruridir. Bu məna 
da tələbdir. Buna görə də əmrin mucəbi vücubdur. Məsələləri dil qaydaları 
əsasında həll etməyə cəhd göstərən Buxari əmrin mucəbinin vücub olduğunu 
isbat etmək üçün ayələrdən də istifadə edir. Bu ayələrdən biri Nur surəsinin 
63-cü ayəsidir: Bu ayədə belə buyurulur: “Onun əmrinə qarşı çıxanlar baş- 
larına gələcək bir bəladan, yaxud düçar olacaqları şddətli bir əzabdan çə- 
kinsinlər!”. Allah bu ayədə əmrə qarşı çıxmağın cəzası olduğunu açıq olaraq 
bildirir. Əmrə qarşı çıxmaq haram olduğuna görə əmri yerinə yetirmək də 
vacibdir. 

Buxaridən əvvəlki alimlərin ayələrdən daha çox istifadə etdiyi görülür. 
Halbuki Buxari daha çox dil qaydalarına yer verir. Bu yanaşma tərzi məsə- 
lələri daha universal bir müstəvidə həll etmə üslubu olaraq qiymətləndirilə 
bilər. Bundan başqa, fəqihlərin dəlil olaraq göstərdikləri ayələrin mövzuyla 
əlaqəsi də uzaqdır. Çünki bu ayələrdə əmrin mucəbinin nə olduğundan deyil, 
əmrdən danışılır. Halbuki əmrin tələb bildirdiyi hamı tərəfindən qəbul olu- 
nan bir həqiqətdir. Müzakirə olunan məsələ isə əmr formasının bildirdiyi 
mənadır. Burada bir məfhum olaraq əmrlə əmr bildirən formanı bir-birindən 
ayırmaq lazımdır. 

Buxarinin əmr formasının əmr xaricindəki mənalarda da işlədilməsini 
qəbul etdiyini daha öncə qeyd etmişdik. Əmr formasının digər mənaları bil- 
dirməsi həqiqət deyil, məcaz yolu ilə olar və bunun da bir dəlili olmalıdır. 
Bunu bir misalla belə izah etmək olar. Misal olaraq aldığımız ayə Rum 
surəsinin 31-ci ayəsidir. Ayədə belə deyilir: “Tövbə edərək Ona tərəf dönün. 
Ondan qorxun, namaz qılın və müşriklərdən olmayınl” Bu ayədəki “namaz 
qılın” ifadəsini ələ alaq. Bir sözün mənasını müəyyənləşdirmək üçün əvvəlcə 
o sözün vəz olunduğu mənanı müəyyənləşdirmək lazımdır. Çünki sözün vəz 
olunduğu məna dilin ilk səviyyəsidir və digər səviyyələr də bu səviyyəyə 


2* Buxari, Kəşful-Əsrar, 1, 253. 
2 Buxari, Kasful-Osrar, 1, 88. 

bağlı olaraq inkişaf edər. Əsasən dil vasitəsi ilə qurulan ünsiyyətin şərti də o 
dili danışanların qəbul etdiyi müştərək müstəvi olan bu ilk səviyyədir. 

Misalımızdakı “namazı qılın” ifadəsi əmr formasındadır. Əmrin mucə- 
binin vücub bildirdiyini qəbul edən anlayışa görə buradakı əmrin başqa bir 
mənada, yəni həqiqi olmayan bir mənada işlədildiyini göstərən bir qərinə 
yoxsa bu ayənin tələb bildirdiyinə qərar vermək lazımdır. Çünki tələb əmr 
formasının vəz oldunduğu mənadır. 

Mütləq əmrin vücub bildirmədiyini qəbul edən anlayışlara görə də yuxa- 
rıda misal olaraq verilən ayənin mucəbi vücubdur. Amma onlara görə bunu 
göstərən başqa qərinələr var. Məsələn Nisa surəsinin 103-cü ayəsində belə 
buyurulur: “Namaz möminlərə bəlli vaxtlarda vacib edilmişdir”. Bu ayə 
“namazı qılın...” ayəsinin vücub bildirdiyini göstərən qərinədir. Bundan əla- 
və, namaz qılmayanlar haqqındakı Quranın xəbərdarlıqları, qorxu və xəstəlik 
kimi zamanlarda namazın təxir olunmasına icazə verilməsi namazın məcburi 
bir ibadət olduğunu göstərən başqa qərinələrdir””. 

Nədb. Bir sözün mənası işlədildiyi konteksə görə dəyişə bildiyi kimi 
əmir formasının mucəbi də işləndiyi yerə görə fərqli ola bilər. Əmrin hansı 
mənalarda işləndiyi daha əvvəl qeyd etmişdik. Ancaq əmr formasının həqiqi 
mənasının nədb olduğunu da qəbul edən alimlər də var. 

Cumhura görə əmr forması nədb bildirmək üçün işlədilə bilər amma 
bunu göstərən bir qərinə olmalıdır. Bunun əksinə bəzi fəqihlər məndubu 
əmrin bir növü kimi qəbul edərək əmr formasının həqiqi mənada nədb üçün 
işlədilə biləcəyini müdafiə edirlər”. Belə ki, vacib, edildiyi zaman savab qa- 
zandıran, tərk olunduğu zaman isə günah qazandıran bir hökmdür. Məndub 
isə tərk olunduğu zaman günah qazandırmasa da edildiyi zaman savab qa- 
zandırır. Beləliklə əmr forması ilə nədb nəzərdə tutulduğunda eyni zamanda 
vacibə aid olan bir ünsür də həyata keçirildiyi üçün bu, həqiqət olaraq qəbul 
edilir. Necə ki kor yaxud şikəst bir kəsə insan deyildiyi zaman bəzi üzvlə- 
rinin olmamasına baxmayaraq bu söz həqiqi qəbul olunur””. 


30 Buxari, Kəşful-Əsrar, І, 257. 

51 Zərkeşi, ə/-Bəhrul-Muhit, П, 367; Baqillani, at-Tagrib vəl-İrşad, IL, 39, İsfahani, 
Kaşif anil-Məhsul, 1, 125. 

32 Buxari, Kəşful-Əsrar, І, 275. 


80 Mübariz CAMALOV 


Mütləq əmrin nədb bildirdiyini qəbul edənlər Peyğəmbərin “Sizə bir şeyi 
əmr etdiyim zaman gücünüzün çatdığı qədər edin, bir şeyi qadağan etdiyim 


33 za Й ı . i 
””7 hədisinə əsaslanaraq əmri yerinə yetirmənin 


zaman isə ondan uzaq durun 
istəyə bağlı olduğunu və buna görə də əmrin mucəbinin vacib olmadığını 
müdafiə edirlər. Buxari isə buna qarşı gələrək hədisdə “istədiyinizi edin” de- 
yil, “gücünüz yetdiyi qədərini edin” deyildiyinə diqqəti çəkərək bu iddianın 
yetərsiz olduğunu bildirir"". 

Kəlvəzani qeyd edir ki, əmrin nədb ifadə etdiyini müdafiə edənlər Əli 
ibn Səidin bu sözünə əsaslanırlar: “Mənim üçün, Nəbinin (s.a.s.) əmr et- 
dikləri qadağan etdiklərindən daha yüngüldür”” 
dən daha zəruri olduğu bildirilir. Peyğəmbərin qadağan etdiyi fellər haram 


. Bu rəvayətdə nəhyin əmr- 


olduğuna görə, əmr etdikləri bundan daha yüngül olmalıdır, bu da əmrin vü- 
cub deyil, nədb bildirdiyini göstərir. 

İbaha. Bəzi üsul alimləri mütləq əmrin ibaha bildirdiyini qəbul etmiş- 
lər”. Çünki əmrin həyata keçməsinin ən alt səviyyəsi ibahadır. Bəzi maliki 
alimləri isə əmrin ibaha bildirməsini belə izah etmişlər: əmr felin zəruri ola- 
raq həyata keçməsini isəmək olsaydı o zaman fel yerinə yetirilmədiyi müd- 
dətcə əmr həyata keçməmiş olardı. Bu isə əmrlə fel arasında məcburi bir 
bağlılığa gətirib çıxarardı. 

Təvəqqüf. Əmrin mucəbinin müəyyənləşdirilməsi üçün dəlil yaxud 
qərinənin olmasını zəruri qəbul edən anlayış təvəqqüf adlanır. Bu anlayışa 
görə əmr forması müştərək bir qəlibdir və buna görə də yuxarıda qeyd olu- 
nan mənalara eyni dərəcədə dəlalət edər. Hansı mənanın nəzərdə tutulduğu- 
nu qərinə təyin edər. Bu məsələyə ən yaxın münasibət göstərənlərdən biri 
olan Baqillani həqiqi bir əmrin səslərdən meydana gələn bir kəlimədə deyil, 
insanın içində mövcud olduğuna diqqəti çəkərək əmr formasının mucəbinin 


33 Müslim, Hac, 73. 

53 Buxari, Kəşful-Əsrar, І, 262. 

55 Kəlvəzani, Təmhid, 1, 147. 

56 Əmrin ibaha bildirdiyini qəbul edənlərin kimlər olduğunu qəti şəkildə aydınlaşdıra 
bilmədik. Əlaqədar üsul mənbələri bu görüşü müdafiə edənlərin açıq olaraq qeyd 
etmirlər. Buxari bu görüşü müdafiə edənlərin Mötəzilənin Bağdad qolu olduğunu 
bildirir. Bax. Buxari, Kasful-Osrar, I, 260; Zərkeşi, ə/-Bəhrul-Muhit, П, 368: Razi, 
al-Mahsul, І, 41, Bəsri Əbu Hüseyn, a/-Mutamad, I, 57. 

qərinəyə bağlı olduğunu müdafiə edir. Baqillani yuxulu olan bir insanın “et” 
deməsinin heç bir mənasının olmadığını da buna misal göstərir.”” 

Bunları bir misalla belə izah etmək olar: 

“Ey iman edənlərl Müəyyən bir müddətə qədər bir-birinizə borc verdiy- 
iniz zaman onu yazın”, 

Əmrin mucəbinin vücub olduğunu midafiə edənlərə görə bu ayədə keçən 
“yazın” sözü ilk baxışda borcların yazılmasının məcburi olduğunu göstərir. 
Amma həmin ayənin ardınca gələn ayədəki “Əgər bir-birinizə etibar edir- 
sinizsə, etibar olunmuş şəxs əmanəti geri qaytarsın və rəbbi olan Allahdan 


1? 


qorxsunl” izahı tərəflərin bir-birinə etibar etdiyi təqdirdə borcların yazılma- 
masının mümkün olduğunu bildirir. Beləliklə, söz qərinəsi “yazın” formasın- 
dakı əmrin vücub üçün olmadığını, borcların yazılmasının daha yaxşı oldu- 
ğunu müəyyənləşdirir. 

Şəri hökmlərin təşəkkülü və əmr məfhumu. İslam mədəniyyəti dil 
üzərinə qurulmuş bir mədəniyyətdir. Allahın həzrət Peyğəmbərə vəhy etməsi 
və Onun da bu vəhyi təbliğ etməsiylə birlikdə İslam cəmiyyəti ortaya çıx- 
mışdır. Bu cəmiyyətin ortaya çıxması və davam etməsi başlanğıcdan etiba- 
rən vəhy və onun ən kamil təmsilçisi və ya açıqlayıcısı olan sünnə ilə da- 
vamlı bir əlaqə içində olmuşdur.” 

Hökmlərin ortaya çıxışını dil qaydalarına əsasən təhlil etməklə hökm- 
lərin mütəvatirlə ortaya çıxdığını iddia etmək bir-birinə alternativ görüşlər 
olaraq görünür. Fəqət yenə də dilin tək başına yetərli dəlil olduğunu söylə- 
mək, mövcud olan müəyyən şərtlərin var olduğunu qəbul etməyə əsaslanar. 
Bu şərtləri ən xülasə ifadəylə İslam cəmiyyəti olaraq adlandırmaq müm- 
kündür. Bir başqa sözlə desək Qurandakı əmrlərin bir hökm ifadə edəbilməsi 
üçün Quranı səlahiyyətli bir qaynaq olaraq qəbul edən və ona ittibayı mə- 
nimsəmiş olan cəmiyyətin var olması lazımdır. Sadəcə belə bir zəmin üzə- 
rində dilin tək başına yetərli olacağı söylənilə bilər. Beləliklə əmrin mucəbi- 
nin vücub ifadə etməsi, yəni hökm ortaya çıxarması bir İslami zəmin üzərin- 
də anlamlıdır. Yenə əmr qavramıyla əlagəli dil mübahisələri də bu baxlamda 
anlaşıla bilər. 


77 Baqillani, ər-Təqrib vəl-İrşad, 11, 11-12. 
58 Quran, Bəqərə, 2/282. 
39 Bax: Görgün Tahsin, [ahi Sözün Gücü, 45-71. 

Şəri hökmlərlə əmr arasındakı münasibətin ən sıx olaraq görüldüyü mə- 
sələ əmrin mucəbinin təsbitidir. Bilindiyi kimi mucəb, sözün iddiasını 
bildirir. Bu baxımdan sözlər inşai və ixbari olmaqla ikiyə ayrılır. İxbari söz, 
adından da anlaşıldığı kimi xəbər verən sözdür və mucəbi də eşidənin de- 
yilən sözə inanmasını gözləməkdir. Əmrin də daxil olduğu inşai sözlərdə isə 
sözün mucəbi deyilən sözün eşidən tərəfindən yerinə yetirilməsidir. 

Əmrin mucəbinin vücub olmasıyla bir şəri hökmün bağlayıcılığı arasında 
dini məcburiyyətlər baxımından fərq var. Yəni, dil səviyyəsindəki məcburiy- 
yət ilə dini məzmundakı məcburiyyət bir-biri ilə əlaqəli olmaqla yanaşı fərq- 
lidir. Ancaq məcburiyyət bildirən dini hökmlərin dəlilləndirilməsində dil sə- 
viyyəsindəki məcburiyyət bir əsas təşkil edir. Bu, bir ümumbəşərlik təşəb- 
büsü kimi qiymətləndirilə bilər. 

Dinin gətirdiyi hökmlərin insan davranışlarını yönləndirən prinsip və 
qaydalar olduğunu nəzərə alarsaq, bu prinsiplərin dillə olan münasibəti ba- 
xımından dinlə əxlaq fəlsəfəsi arasında bir bənzərliyin olduğunu görərik. 
Əxlaq fəlsəfəsini dil qaydaları üzərinə qurmağa çalışan filosoflarla, şəri 
hökmləri birbaşa nəssə, yəni dilə bağlamağa çalışan üsulçular arasında, ümu- 
mi xətləri ilə baxıldığında bənzərlik var. Bu baxımdan bir dil qəziyyəsinin 
dini hökmə çevrilməsini daha açıq görə bilmək üçün dilçi əxlaq fəlsəfəsi ya- 
naşmasına qısa toxunmaq yerində olar. 

Dilçi əxlaq fəlsəfəsi əxlaq qaydalarının əsası olaraq sırf dilçiliyi qəbul 
edir. Bu məzmunda dil ikiyə ayrılır: təsviredici dil və əmredici dil. Əxlaq 
fəlsəfəçilərinin əsas səyi də təsviredici dildən əmredici dilə keçişi tutarlı bir 
şəkildə təmin etməkdir. Bunun üçün müraciət edilən bəzi əsas məfhumlar 
var. Bunlar arasında təsviredici dilin dəyər bildirən daşıyıcısı olan “yaxşı” və 
“doğru” məfhumları qabaqcıl yer tutur. Digər tərəfdə isə əmredici dilin — 
məli qəlibi yer alır. Beləcə, xəbəri “yaxşı” və ya “doğru” olan cümlələrdən 
məsuliyyət və vəzifə bildirən -məli formasının çıxarıla bilməsi üçün bunlar 
arasında məntiqi münasibətin təmin olunması mümkün olacaqdır. Bundan 
sonra isə “bu yaxşıdır” qəziyyəsindən “bunu etməlisən” yaxud “bunu etl” 
əmrini məntiqi olaraq çıxacaqdır.”” 

Arada bənzərlik olması ilə yanaşı, üsulçuların dil qəziyyələrini dini hök- 
mə çevirmə prosesi bundan fərqlidir. Burada dil qəziyyəsini dini hökmə çe- 


“0 Bax. Hare, Richard, The Language of Morals, Oxford, 1967. 

virən əsas ünsür, ümumi mənada ittibadır. İttiba deyiləndə, vəhyi qəbul et- 
mək və vəhyi həyata keçirmək üçün Peyğəmbərə tabe olmaq nəzərdə tutulur. 

Nəticə etibarı ilə demək olar ki, mənbələrinin əsası yazılı mətinlər olan 
İslamı doğru anlamaq üçün çalışan müsəlmanlar dilə əhəmiyyət vermişlər. 
Fiqh hökmlərinin təşəkkülündə mühüm yer tutan əmr məfhumu da bir dil 
məsələsidir. Bu səbəblə əmr məfhumunu doğru təhlil etmək fiqhi məsə- 
lələrin doğru anlaşılmasının açarıdır. Bu dil məsələlərini əmrin mucəbinin 
doğru təsbit edilməsi ölçüsü ilə əmrin mucəbi ilə dini hökm arasındakı mü- 
nasibətin qurulmasından ibarət saymaq mümkündür. Bu münasibətin qu- 
rulmasının vəhyə uyğunluğunu təmin etmək üçün isə Peyğəmbərə ittibadan 
yan keçməmək lazımdır. 


34 Mübariz CAMALOV 

RESUME 


Islamic Law is a divine source law. Its source mainly is Koran and Sun- 
na. Thats vvhy sturucture of Islamic Lavv based on language. Islamic lavvyers 
begun to study on language very early. Becouse source of Islamic Lavv is the 
text and so lawyers must to adjudge for that textual source. 

There are two approach about realization of Islamic rules. First, Islamic 
text enough for realization of rules. It doesnt mean that other factors besides 
of texts has not importance. Because this approach requires suitable Islamic 
ground. Second, realization of Islamic rules depend of some practices. 


